



FIT - TRIBUNAL GHAL TALBIET ZGHAR

GUDIKATUR: DR JOSEPH REFALO LL.D. Adv.Trib.Eccl.Melit,

Seduta ta' nhar il-Gimgha 25 ta' Mejju, 2001

Numru 6

Avviz. numru 188/01JR

Maltacom plc

vs

Nicolina Portelli

It-Tribunal,

Ra l-avviz fl-ismijiet premessi prezentat fil-15 ta' Marzu, 2001, fejn intalab il-hlas ta' mija u erbgha u erbghin lira Maltija u erbghin centezmu (Lm144.40), dovut lis-socjeta` attrici in konnessjoni mas-servizz telefoniku li jgib in-numru 895009 (klijent numru 335691) (skond ma jirrizulta mill-anness Dokument A); u liema servizz gie nstallat fil-fond li ghandu l-isem "Saila", fi Triq il-Palm, Zabbar (skond ma jirrizulta mid-Dokument B);

Illi l-konvenuta giet interpellata diversi drabi sabiex tghaddi ghall-hlas izda baqghet inadempjenti u ghalhekk kellha ssir din il-kawza;

Bl-ispejjez u bl-imghaxijiet legali u bil-konvenuta ngunta ghas-subizzjoni.

Ra li l-konvenuta baqghet ma dehritx u lanqas ma pprezentat rispost.

Semgha x-xhieda tal-P.L. Noel Scerri ghas-socjeta` attrici li kkonferma li l-ammont mitlub ghadu dovut. Ha konjizzjoni tad-dokumenti esebiti u tac-cirkostanzi kollha tal-kaz.

Ghaldaqstant peress illi t-talba attrici tirrizulta soddisfacentement pruvata, u wara li ra l-Artikolu 13(b) ta' l-Att V ta' l-1995, it-Tribunal qed jilqa' t-talba attrici, u jikkundanna lill-konvenuta thallas lis-socjeta` attrici s-somma ta' mija u erbgha u erbghin lira Maltija u erbghin centezmu (Lm144.40), bl-imghax legali mill-15 ta' Marzu, 2001.

L-ispejjez ta' dina l-istanza ghandhom jigu sopportati interament mill-konvenuta skond il-Ligi.

**Dr Joseph Refalo
GUDIKATUR**